

सीएसआईआर-सीमैप ने व्यावसायिक उत्पादन के लिए सौंपी सैनिटाइजर बनाने की तकनीक

उमाशंकर मिश्र

Twitter handle: @usm_1984

नई दिल्ली, 21 जून: लखनऊ स्थित केंद्रीय औषधीय एवं सगंध पौधा संस्थान (सीएसआईआर-सीमैप) द्वारा विकसित सैनिटाइजर को व्यावसायिक उत्पादन के लिए लखनऊ की ही कंपनी मेसर्स बी. केयर श्योर लाइफ क्योर एलएलपी को हस्तांतरित किया गया है। इस हर्बल सैनिटाइजर को बनाने वाले वैज्ञानिकों का कहना है कि यह सैनिटाइजर खुशबूदार है और त्वरित रूप से प्रभावी है, जिसमें 70 प्रतिशत अल्कोहल की मात्रा है। सैनिटाइजर की तकनीक को हस्तांतरित करने से संबंधित समझौते पर कंपनी के निदेशक प्रबंध पंकज सिन्हा और सीएसआईआर-सीमैप के प्रशासनिक अधिकारी भास्कर ज्योति देउरी ने हस्ताक्षर किए हैं। सीएसआईआर-सीमैप के निदेशक डॉ. प्रबोध कुमार त्रिवेदी और पंकज सिन्हा द्वारा समझौता पत्र को साझा किया गया है। संस्था जल्द ही अपनी निर्माण सुविधा में इस उत्पाद का उत्पादन शुरू करेगी।